

## مکاتیب

(۱)

مکرمی محمد عمار خان ناصر صاحب

السلام علیکم۔ امید ہے مزاج گرامی بخیر ہوں گے۔

ماہنامہ الشريعة کا قاری ہونے کے ناطے مجھے یہ لکھنے میں عاربیں کہ یہ ماہنامہ اپنے نوجوان، تو ان فکر کے حامل لکھاریوں کی بدولت قارئین کے لیے ہمیشہ Food for thought فرہم کرتا ہے، خاص کر میاں انعام الرحمن کا قلم ”فکر اسلامی کی تشكیل جدید“ کے حوالے سے نیک نیتی سے کوشش ہے۔ ان کے افکار، خیالات، اسلوب تحریر سے اختلاف و اتفاق پڑھنے والوں کا حق ہے گرتوں جوانی میں ان کا جذبہ صادق اور سعی مسلسل دعوت فکر ضروریتی ہے۔ ماہ جون کے شمارے میں ان کا مضمون ”دین اسلام کی معاشرتی ترویج میں آرٹ کی اہمیت“ اور جولائی کے شمارے میں ان کی فکر کے محاబے پر مبنی تحریریں ہیں جن پر میں انعام الرحمن کو مبارک باد دینا چاہتا ہوں۔ فکری جمود کے تالاب میں ان کے افکارتازہ کے چھینکے پھرروں سے اٹھنے والی لہریں ہی ان کی کامیابی کا بڑا اثبوت ہیں۔ شہرت یا فتنہ مورخ نائن بی کے خیال میں رسپانس حقیقی چیلنج ہی کو ملتا ہے۔ میں سمجھتا ہوں کہ ملت اسلامیہ کی تاریخ کے باطن میں علمی تقاضا پوشیدہ ہے جسے پورا کیے بغیر اس کے وجود اور اس کی حرکت تاریخ کو سمجھنا مشکل ہے۔ تہذیبوں کی تشكیل اور تغیریں ان کی جماليات کلیدی کردار ادا کرتی ہے۔ فی زمانہ آرٹ کے متعلق ایک مصنوعی آفاقیت کا تصور رواج پا گیا ہے۔ جن معاشروں میں تہذیبی فعلیت کی کلی حیثیت کو سمجھنے کے لیے اس امر کا ادراک لازم ہے کہ تہذیب تلافسی کے نظام پر اپنی بیانیداری کرتی ہے۔ کمال، کامیابی یا برتری اسی تہذیب کا مقدر ہے جو ادنیٰ ترین درجوں کو قربان کر کے، ان پر زور کر کے اعلیٰ ترین عناظر میں فائز ہو۔

روح عصر کا تقاضا ہے کہ ایک نیا فکری نظام جنم لے جس کی جڑیں اسلام کی روایتی فکر میں پیوست ہوں اور جو حقیقی روح اسلام سے کسب نمودرتی ہو۔ ایسا فکری نظام ابھی تشكیلی دور میں ہے۔ میرے دوست میاں انعام الرحمن کے

خیالات کسی درجے میں اسی نظام کی تلاش سے تعلق رکھتے ہیں۔ یہ تلاش خود اسلامی تاریخ کے باطن اور اسلامی تہذیب کے جہان امکان سے پھوٹی ہے۔ ایسے اصولوں اور فکر کا تقدیمی جائزہ تحقیقی مکالمہ اور مطالعہ انگریز ہے جن کے زیر اثر تجربی ملت کا عمل سامنے آ رہا ہے۔ اس میں تہذیب اسلامی کے کثرت آشنا ظریبی شامل ہیں اور ادب و آرٹ کے وہ دلیتائیں بھی جنہوں نے صدیوں کے سفر میں اس امت کی نفیاً ساخت کی شہادت بھی دی ہے اور جمال کے مظاہر کے ذریعے حقیقت کو اس کے شعور کا حصہ بنادیا ہے، اسی نے ”امت خیر“ سے وابستہ آرزوؤں کو زندہ رکھا ہے، پروان چڑھایا ہے۔ یہ آرزو ہی ہمارے حال کی عظیم قوت اور مستقبل کے لیے بے مثال محرك عمل ہے۔ T.B Irving نے اپنی کتاب "Islam Resurgent" میں شاید اس لیے لکھا تھا کہ ”اسلام کا ایک بہت عظیم پہلو وہ آفاقی اپیل ہے جو صدیوں کے دائرے میں پوری دنیا کی مختلف النوع اقوام کے لیے ظاہر ہوئی ہے۔ اس مذہب کے باطن میں کوئی ایسا عصر ہے جس کو ہم وضاحت سے مشخص نہیں کر سکتے لیکن جس نے اسے عرب دنیا سے باہر قابل قبول بنایا ہے۔“

پروفیسر انعام الرحمن بجا طور پر شعور نبوت کی راہبری کے طالب ہیں جو تاریخ اسلام میں عباسی دور کی خطابتِ مغض کے غلبے سے پہلے ہی کہیں بیچھے رہ گیا ہے۔ انعام الرحمن کے خیال میں انسان اگر حسن پسند بن جائے تو وہ لازماً حقیقی حسن کو ظاہری رنگارنگی کی بجائے اس وحدت میں دیکھے گا جہاں تمام رنگ بلغل گیر ہوتے ہیں۔ جی ہاں، شوان (Schuon) نے کہیں کہا تھا کہ حسن کے عناصر بصری ہوں یا صوتی، سکونی ہوں یا حرکی، سب سے پہلے حقیقی ہوتے ہیں اور ان کی لذت اسی ”حقیقت“ سے مستعار ہوتی ہے۔

آخر میں یہی لکھنا ہے کہ میاں صاحب اسلوب تحریر میں روایت پسندوں پر ”ہتھ ہوا“ رکھیں۔ اصلاح کی کاوش اعتدال پر مبنی ہوتے جلدی کامیاب ہوتی ہے۔ لکھنے کے عمل میں بلندی فکر آپ کو مبارک ہو، مگر مشہور ادیب محمد حسن عسکری کا ایک قول آپ کی نذر کہ میں السطور آپ سمجھ جائیں گے۔ عسکری کا کہنا ہے ”جدید مغربی ناول نگار زندگی میں خیر کے عصر کی موجودگی کا انکار تو نہیں کرتے لیکن مطالعہ صرف بدی کا کرتے ہیں۔“

والسلام

پروفیسر شیخ عبدالرشید

شعبہ سیاست۔ گورنمنٹ زمیندار کالج

بھبھر روڈ۔ گجرات

24/7/2004

(۲)

مخدوم گرامی قادر حضرت علامہ زاہد الرشیدی صاحب مظلہ العالی

— ماہنامہ الشريعة (۳۱) اگست ۲۰۰۷ —